

## Script of Morning Gojri News Bulletin 19 April 2026 at 1015Hrs

مارننگ گو جری نیوز بلیٹن مورخہ 19 اپریل 2026

\*\*\*\*\*

یوہ آکا شوانی جموں ہے محمد امین انجم تیں خبر سٹو۔

### PM Address

وزیر اعظم نریندر مودی نے کانگریس سے اُس غی اتحادی جماعتاں نانہہ خبردار کیو بے جے پارلیمنٹ سے ریا سٹی اسمبلیاں مانہہ کالسریاں غا تخصصاں غی خلاف ورزی کرن واسطے کالسریاں انہاں نانہہ سخت سزا دیں گی۔ گئی رات قوم نال خطاب کرتاں واں وزیر اعظم مودی نے خواتین تیں معافی منگی سے کہیو جے سرکار اس سلسلہ مانہہ کامیاب نہیں ہو سکی، لیکن کالسریاں غی باختیاری واسطے کوشش جاری رہیں گی۔ وزیر اعظم نے دعوو کیو بے جے جھپڑی جماعت خواتین تخصصاں غی مخالفت کر رہی ہیں ویں پارلیمنٹ سے ریا سٹی اسمبلیاں مانہہ کالسریاں غی بدھتی حصے داری نانہہ نہیں روک سکتیں۔

-----

### CM LD Hospital

وزیر اعلیٰ عمر عبداللہ نے کل لال دید ہسپتال غی ایکسٹنشن بلاک غا چل رہیا کم غو معائینو کیو، نالے پروجیکٹ غی پیش رفت غو جائزو لیو۔ دورہ غے دوران وزیر اعلیٰ نے کم غی رفتار سے معیار غو جائزو لیو۔ پروجیکٹ غی ویلے سر تکمیل ور زور دیتاں واں وزیر اعلیٰ نے متعلقہ حکام نانہہ ہدایت کی جے ویں تکمیل واسطے مقررہ وقت سے اعلیٰ درجہ غو معیار برقرار رکھن ور سختی نال عمل کریں۔

-----

### Dar Meeting

وزیر ذراعت جاوید احمد ڈار نے کل اک آن لائن جائزہ میٹنگ مانہہ شرکت کی۔ یاه میٹنگ دیہی ترقیات محکمہ غا مرکزی وزیر شیورات سنگھ چوہان غی طرفوں بلائی گئی تھی۔ میٹنگ غے دوران ایم جی نریگا غی عمل آوری غی صورتحال غو جائزو لیو گیو۔ نالے وکست بھارت گرینٹی فار روز گار اینڈ آجیویکا مشن گرامین (وی بی جی رام جی) واسطے تجویز منگی گئیں۔ گل بات غے دوران جناب ڈار نے جموں کشمیر نال جڑیا کلیدی مسائل سے خاصکر پہاڑی خطاں مانہہ ایم جی نریگا غی اجرت شرح مانہہ ہادا غی ضرورت ظاہر کی سے مطالبو کیو، جے یاه اجرت 272 روپیاں تیں بدھا غے 311 روپیہ تک کی جانی چاہیے۔

-----

### Satish- Infra Devp

وزیر کھیڈ ستیش شرما نے کل کٹھوعہ غو دورو لایو سے برہمن سبھا کٹھوعہ مانہہ لوکاں سنگ اک گل بات اجلاس منعقد کیو۔ اس موقع ور خطاب کرتاں واں وزیر کھیڈ نے بہت سارا عوامی مسائل ور گل کی سے جموں کشمیر غی مجموعی ترقی واسطے سرکار غو نظریو سے نقشہ کار سانجھو کیو۔ انہاں نے کہیو جے سرکار غو خاص دھیان نوجواناں غی باختیاری بنیادی ڈھانچہ غی ترقی سے عوامی خدمات بہتر بنان ور ہے۔

## Rana- CFC Inauguration

جل شکتی غا وزیر جاوید احمد رانا نے ضلع پونچھ غا منکوٹ مانہ علاقہ غا اک عوامی رسائی دورہ غے دوران اک کمیونٹی سہولت مرکز سی ایف سی غو افتتاح کیو۔ نالے زیر تعمیر سپورٹس اسٹیڈیم غو معائنو کیو۔ یوہ مرکز دیہی ترقیات محکمہ غی طرفوں 17 لکھ روپیاں غی لاگت نال تعمیر کیو گیو جس غو مقصد اک چھت تلے متعدد عوامی خدمات تے سماجی سرگرمیاں دے غے زمینی سطح ور سرکار تے صارفین نانہ خدمات مہیا کران غی کا روائی تگڑی بنانو ہے۔ وزیر موصوف نے منکوٹ مانہ سپورٹس اسٹیڈیم غا چل رپیا کم غو معائنو کیو۔ جہیزو 58 لکھ روپیاں غی تخمینہ لاگت نال تیا رکیو جا رپو ہے۔

## SEC-Pyt Elec Rolls

سٹیٹ الیکشن کمشنر جموں کشمیر شانت منو نے کل اڈھم پور تے جموں ضلع غو تفصیلی دورو کیو۔ دورہ غو مقصد چل رہی پنچائیت ووٹر فہرست 2026 غی نظر ثانی غی پیش رفت غو جائزو لینو تھو۔ دورہ غے دوران انہاں نے پنچائیت گھر ٹکری، مانڈ مشرق تے مانڈ مغرب اور پنچائیت گھر گرنائی ضلع اڈھم پور مانہ خصوصی کیمپاں غو معائنو کیو۔ اس سلسلہ مانہ ضلع جموں مانہ پنچائیت گھر جھجر کوٹلی، بی ڈی او دفتر ڈنسال تے نگروٹہ غو وی معائنو کیو گیو۔

## DY CM-Outreach Prog

نائب وزیر اعلیٰ سُریندر چودھری نے نو شہرہ پھر غو اپنو عوامی رسائی پروگرام جا ری رکھتاں واں کل کئیں عوامی گل باتی اجلاس منعقد کیا، نالے عوامی مسائل حل کرن غا سلسلہ مانہ معائنہ کیا۔ انہاں نے چل رہیا ترقیاتی کماں غو وی جائزو لیو۔ رسائی پروگرام غے دوران نائب وزیر اعلیٰ نے کئیں جگہاں غو دورو لایو۔ اس سلسلہ مانہ کئیں وفود نے نائب وزیر اعلیٰ نال ملاقات کر غے اپنا اپنا مسائل اُن غے باندے رکھیا جناب چودھری نے ویلے سر مسائل حل کران غی یقین دہانی کرائی۔

## Machail Yatra-RFID

ضلع انتظامیہ کشتواڑ نے شری مچیل ماتا یا ترا غا سلسلہ مانہ ٹیکنالوجی غی بنیا د آلا انتظامات غو اعلان کیو، جہیزو 14 اپریل تیں شروع ہو گئی ہے۔ اخباری نمائنداں نال گل کرتاں واں ایڈیشنل ڈپٹی کمشنر کشتواڑ پون کوتوال نے نوی کئیں تدبیراں غو خاکو تیار کیو ہے۔ جس غو مقصد محفوظ یا ترا منعقد کرانو ہے۔

اس غے نال ہی خبراں غو یوہ بلیٹن ختم ہوو۔